

Mjólnir jagstrar TB

Talan gjordist um rokdyst í Havn, tá ÍF vitjaði Fleyr, og enn er tað málið ikki avgjørt



Men enn hevur eingin fingið fatur á teimum. Mjólnirkvinnurnar eru tær, sum royna hardast, og tær kunnu enn avgera alt sjálvar. Í botninum verður Fleyr meir og meir einsamalt

FLOGBÓLTUR, SAMANDRÁTTUR
Emil Lisberg Jacobsen

Kappingin hjá kvinnunum byrjaði við at minka. Fossánes tók seg úr kappingini stutt áðrenn hon skuldi byrja, og tí minkaði besta kvinnudeildin niður í fimm lið, ið er tað sama sum tann hjá monnunum.

Í FK-kappingini hjá Fleyr stutt áðrenn kappingarbyrjan gjørdi TB vart við seg, vann kappingina og gjørdi samstundis seg sjálv-an til favoritt í landskappingini. TB hevði fingið ítalska venjaran Emmanuele Leoni hendavegin, og við sær hevði hann kantleikararnar Lilian Popescu úr Rumenia og Maju Popovic úr Bosnia. Hendan seinna er systir Marinu Popovic, sum í fjør var venjari hjá føroyameistar-unum Drátti.

Fyrsti dysturin hjá TB í kappingini sá eisini út til at vera ein av teimum truplastu - móti Mjølni á úti-vølli. Men tað skuldi vísa seg, at TB so væl og virðiliga kláraði at liva upp

til favorittheitið, samstundis sum Mjólnir var langt frá gamlari styrki. Dysturin varð vunnin 3-0, og hetta var fyrstu ferð yvirhøvur, at TB vann móti Mjølni í Klaksvík. Okkurt stórt sá út til at vera á veg...

Í hinum dystinum í fyrsta umfari vann føroyameistar-in Dráttur nøkulunda sum væntað 3-1 móti ÍF á Kambsdali.

Dráttur eisini sópað av vøllinum

Eftir at Mjólnirkvinnurnar vórðu skúgvaðar til viks í Klaksvík, var væntandi, at hardasti kappingarneytin hjá TB fór at vera Dráttur, sum eins og Mjólnir hevði mist nógv fólk, men sum kortini var føroyameistari. Tí líktist tað eini sterkari ábending, tá TB longu í næsta dystinum vann 3-0 á Giljanesi. Av gullliðnum frá í fjør saknaði Dráttur serliga Helgu Nordendal og Gerdu Nattestad, og sigurin hjá TB var ríkiliga uppi-borin.

Í hesum umfarinum kom Fleyr eisini upp í kappingina, men tær spældu ein út av lagi vánaligan dyst á Kambsdali móti ÍF, sum vann 3-0 og harvið setti seg á næstfremsta plássið.

Støðan eftir 2 umfór: TB 2 dystir 4 stig - ÍF 2 dystir 2 stig - Dráttur 2 dystir 2 stig - Mjólnir 1 dyst 0 stig - Fleyr 1 dyst 0 stig.

Í triðja umfari hevði TB frí, og hetta bleiv tí eitt høvi hjá hinum liðunum at fylgja

við. Her snávaði Dráttur móti Fleyr í Havn. Heimaliðið vann 3-2, fyrst og fremst tí tær vóru so avgjördar um at vísa eitt betri avrik enn tað móti ÍF vik-una fyri.

Heldur ikki Mjólnir fekk nakað burturúr, tí fyri aðru ferð á rað taptu tær á heimavølli, hesaferð 2-3 móti ÍF, sum knappliga sá út til at vera einasta liðið, sum kundi hótta TB. Á Tvøroyri høvdu tey einki ímóti hesum úrslitunum...

Støðan eftir 3 umfór: TB 2 dystir 4 stig - ÍF 3 dystir 4 stig - Dráttur 3 dystir 2 stig - Fleyr 2 dystir 2 stig - Mjólnir 2 dystir 0 stig.

Venjarauppsøgn á Tvøroyri

Metvánaliga byrjanin hjá Mjølni kom í hæddina, tá tær síðani taptu 1-3 móti Drátti á Giljanesi. Tað er ongantíð fyrr hent, at Mjólnir er byrjað við at tapa triggjar teir fyrstu dystirnar í meistaradeildini hjá kvinnum. TB spældi sín fyrsta heimadyst í kappingini og vann sum væntað 3-0 móti Fleyr.

Støðan eftir 4 umfór: TB 3 dystir 6 stig - ÍF 3 dystir 4 stig - Dráttur 4 dystir 4 stig - Fleyr 3 dystir 2 stig - Mjólnir 3 dystir 0 stig.

Gamli kvinnuklassikarin í Havn millum Fleyr og Mjólnir var knappliga blivin ein botndystur, meðan TB-ÍF í Trongsvági var toppdystur.

Hetta bleiv umfarið, har

Mjólnir loksins fekk sín fyrsta sigur, og har TB misti sitt fyrsta sett. Hetta sama kvøldið uppsegði TB samstarvið við venjaran Emmanuele Leoni. Samstarvstrupulleikar vóru orsøkin. Venjarin var eisini unnusti hjá rumenska leikaranum Lili Popescu, og tá hann fór, fór hon við. Hin útlendski leikarin, Maja Popovic, hevði kortini hug at halda fram, og tað gjørdi hon so. Virgar Djurhuus yvirtók venjingina.

Hjá Mjølni spældi Sólvá Eystberg aftur á miðjuni, og Mjólnir var so smátt við at finna røttu uppstillingina. Tá so Tina Jacobsen eisini var á veg aftur á liðið, bar til at leggja tvey og tvey saman og siggja, at klaksvíksliðið var um at koma fyri seg aftur.

Støðan eftir 5 umfór: TB 4 dystir 8 stig - ÍF 4 dystir 4 stig - Dráttur 4 dystir 4 stig - Fleyr 4 dystir 2 stig - Mjólnir 4 dystir 2 stig.

Ruðuleiki í Gundadalshøllini

Fólk vóru spent og spurdu seg sjálvi, hvussu TB-liðið fór at vera fyri til heima-dystin móti Drátti, sum var tann fyrsti hjá teimum eftir at tær høvdu mist venjaran og ein av bestu leikarunum. TB-kvinnurnar svaraðu hesum spurningi við at vinna dystin 3-1 og styrkja enn meira um leiðsluna hjá sær.

Í Gundadalshøllini vann ÍF 3-1 móti Fleyr, men tað

gekk ikki stillisluga fyri seg. Ein uppstillingarfeilur hjá ÍF í fjórða setti, sum eingin legði merki til fyrr enn langt aftaná, skapti ólag í alt, og seinni gjørdi eitt ólógligt time-out »for-virringen total«. Fleyr kærði um dystin, fekk við-hald, men ÍF kærði síðani aftur. Í skrivandi løtu er endalig avgerð ikki tikin um málið. Tað er eitt sindur bytt at hugsa sær, at hesin dysturin skal vera so drúgvur, tí hann fær neyvan nakra ávirkan á hvørki føroyameistara ella niður-flyting. Men málið er fyri sovitt prinsipielt, og tað er fyrstu ferð í nógv harrans ár, at Flogbóltssambandið hevur fingið eina kæru at taka støðu til, so málið gongur sína gongd.

Støðan eftir 6 umfór: TB 5 dystir 10 stig - ÍF 4 dystir 4 stig - Dráttur 5 dystir 4 stig - Fleyr 4 dystir 2 stig - Mjólnir 4 dystir 2 stig.

Dysturin millum Drátt og ÍF varð útsettur, og tí bleiv dysturin í Trongsvági millum TB og Mjólnir tann einasti í hesum umfarinum. Men hann bleiv eisini nakað serligt, tí fyri fyrstu ferð tapti TB. Mjólnir vann tvey tey fyrstu settini (2. sett endaði 25-5!), áðrenn TB í triðja setti vann 26-24. Fjórða sett bleiv sera spennandi, men Mjólnir vann tað 28-26.

Støðan eftir 7 umfór: TB 6 dystir 10 stig - ÍF 4 dystir 4 stig - Dráttur 5 dystir 4 stig - Mjólnir 5 dystir 4 stig - Fleyr 4 dystir 2 stig.

Dráttur fyra stig uppá tveir dagar

TB reisti seg vikuna eftir við at vinna 3-1 móti ÍF á Kambsdali, og í Klaksvík vann nú endurreista Mjólnir 3-0 móti Fleyr.

Støðan eftir 8 umfór: TB 7 dystir 12 stig - Mjólnir 6 dystir 6 stig - ÍF 5 dystir 4 stig - Dráttur 5 dystir 4 stig - Fleyr 5 dystir 2 stig.

Dráttur fekk tvær flugur í einum høggi við at vinna tveir dystir sama vikuskifti. Tað gekk fyrst út yvir Fleyr, sum tapti 0-3 á Giljanesi, og dagin eftir sigraði Dráttur 3-2 í útsetta dystinum móti ÍF, sum eftir eina góða byrjan var steðgað eitt sindur upp.

Dagin fyri høvdu tær í einum finum dysti tapt 2-3 móti Mjølni. Her vann ÍF tvey tey fyrstu settini, men at enda tók Mjólnir sigurin heim. Fyri ÍF var hetta ein strævin vika. Hon byrjaði við, at tær mistu 3-1 sigurin móti Fleyr, og hon endaði við tveimum 2-3 tapum... Støðan eftir 9 umfór: TB 7 dystir 12 stig - Mjólnir 7 dystir 8 stig - Dráttur 7 dystir 8 stig - ÍF 7 dystir 4 stig - Fleyr 6 dystir 2 stig. Síðsta umfar í grundspælinum gekk sum væntað. Í Havn vann TB 3-0 móti Fleyr, sum sostatt fór av vøllinum fyri triðju ferð á rað uttan at vinna nakað sett.

Mjólnir vann 3-1 móti Drátti í Klaksvík, og sum tað sær út í løtuni, er tað bara Mjólnir, sum kann hótta TB.



Eitt spennandi vár á veg

Eftir at menninir hjá Fram og Sí flugu avstað í byrjanini av kappingini, hevur Fleyr nú móti endanum av álvara blandað seg uppí oddastríðið. Og Mjólnir skal heldur ikki avskrivast enn

FLOGBÓLTUR, SAMANDRÁTTUR
Emil Lisberg Jacobsen

Eins og hjá kvinnunum, so vísti FK-kappingin, sum Fleyr skipaði fyri, at okkurt »nýtt« lið kundi stinga seg fram í oddinum á bestu mansdeildini í flogbólti. Sí, sum árið fyri var endað langt aftast, var nú sera væl fyri, og aftaná FK-kappingina bleiv liðið enn sterkari við tað, at venjarin Boban Ilic úr Bosnia og jugoslavín Rajkovic lögdu afturat.

Hjá ÍF var støðan ein heilt onnur. Hályt ár frammanundan høvdu teir vunnið føroyameistarheit-ið, og tað sóu fleiri av teimum royndu leikarunum sum eitt gott høvi at takka fyri seg á besta liðnum. Nýtt og ungt fólk skuldi setast við, og heilt frá byrjan gjørdi fuglfirðingar greitt, at hetta ikki fór at verða teirra ár - kappingin skuldi brúkast til at grundleggja eitt nýtt lið, sum vónandi kann gera seg galdandi í framtíðini.

Sostatt byrjaði kappingin við, at føroyameistararnir 2000-2001 fóru vestur til Sørvágs og taptu 3-0 móti botnliðnum 2000-2001.

So var spenningurin størri í Klaksvík, har Fram við bit og slit hálaði ein 3-2 sigur í land móti Mjøl-nir, sum heldur ikki hevði nakrar serligar vónir til kappingina.

Sí tapti og vann í Havn

Longu í øðrum umfari var fyrsti toppdysturin á skránni. Hann vann Fram, sum sendi Sí úr Eysturskúlanum við einum 3-1 tapi. Á Kambsdali fekk Fleyr við nýggjum jugoslaviskum venjara væntaðu byrjanina uppá sína kapping við at vinna 3-0 móti ÍF.

Støðan eftir 2 umfór: Fram 2 dystir 4 stig - Fleyr 1 dyst 2 stig - Sí 2 dystir 2 stig - Mjólnir 1 dyst 0 stig - ÍF 2 dystir 0 stig.

Spennandi var at siggja, hvussu tað mundi fara at gangast Sí, sum fyri aðru ferð á rað skuldi til Havnar, hesaferð at spæla móti Fleyr. Tað gekk sum tað skuldi, og sörvingar vunnu



Eftir at árið eina tíð sá út til at gerast ein kapprenning millum Fram og Sí, hevur Fleyr seinastu vikurnar syrgt fyri, at alt framvegis er púasta opið í bestu mansdeildini

3-1. Í Klaksvík fekk Mjólnir síni fyrstu stig og ÍF sitt fyrsta sett. Dysturin endaði 3-1 til Mjólnir.

Støðan eftir 3 umfór: Fram 2 dystir 4 stig - Sí 3 dystir 4 stig - Fleyr 2 dystir 2 stig - Mjólnir 2 dystir 2 stig - ÍF 3 dystir 0 stig.

Botnliðið argaði oddaliðið

Fyrsta slagði um Havnina endaði við sigri til Fram, sum vann 3-1 móti Fleyr í Eysturskúlanum. Fleyr vann fyrsta settið, men so tók Fram sær um reiggj og vann trý sett á rað. Í triðja setti komu teir á odda heili 14-1, áðrenn Fleyr so nøkulunda fekk fótað sær.

Rúni Weihe, sum hevði verið ein av stóru føroysku glottunum á oyggjaleikunum á Man, átti ein stóran leiklut í sigrinum hjá Fram. Í Sørvági vann Sí 3-0 móti Mjølni, og ikki óvæntað sá kappingin longu nú út til at gerast ein kapprenning millum Fram og Sí.

Støðan eftir 4 umfór: Fram 3 dystir 6 stig - Sí 4 dystir 6 stig - Fleyr 3 dystir 2 stig - Mjólnir 3 dystir 2 stig - ÍF 3 dystir 0 stig.

Fram hevði vunnið sínar fyrstu triggjar dystir, men teir høvdu mist sett í øllum

dystunum. Kortini var tað merkisvert, at teir fingur trupulleikar móti tí annars so illa roytta ÍF-liðnum á Kambsdali. Dysturin endaði 3-2 til Fram, sum varðveitti fulla stigatali, men alíkavæl hevði sítt at hugsa um.Í Havn spældi veteraranurin Trúgví Poulsen ein branddyst, tá Mjólnir vann 3-1 og samstundis avdukaði nógvur trupulleikar hjá Fleyr. Tað skuldi eisini vísa seg, at Fleyr eftir hetta slapp sær av við jugoslaviska venjaran, og Jan Hentze tók við sum venjari. Tá mundi eingin ímynda sær, at Fleyr ikki fór at tapa aftur í tí, sum var eftir av grundspælinum...

Støðan eftir 5 umfór: Fram 4 dystir 8 stig, Sí 4 dystir 6 stig - Mjólnir 4 dystir 4 stig - Fleyr 4 dystir 2 stig - ÍF 4 dystir 0 stig.

November var nú meir enn hálvrunnin, og Fram og Sí sóu út til at vera eitt vet sterkari enn øll hini. Hesin illgrunin varð styrktur, tá Sí vann 3-1 á Kambsdali, meðan Fram við sama settmuni sendi Mjólnir norður aftur til Klaksvíkar uttan nakað.

Støðan eftir 6 umfór: Fram 5 dystir 10 stig - Sí 5 dystir 8 stig - Mjólnir 5 dystir 4 stig - Fleyr 4 dystir

2 stig - ÍF 5 dystir 0 stig.

Sí varðveitti spenningin

Sjeynda umfar í kappingini bjóðaði upp á toppdyst í Sørvági millum Sí og Fram. Tey úttanveltaðu mundu halda við Sí, sum við at vinna kundi gera kappingina javnari, meðan Fram við einum sigri hevði vunnið tvær ferðir móti Sí og sostatt hevði staðið sera sterkt í myndini.

Tað eydnaðist Sí at vinna henda dystin 3-1 og geva Fram sín fyrsta ósigur í kappingini. Hjá Fram var saknur í Rúna Weihe, sum hevði skaðað í fótinum, men viljin hjá Sí at vinna var so stórur henda dagin, at tað kanska hevði gjørt tað sama.

Í Havn gjørdi Fleyr sína skyldu og vann 3-1 móti ÍF. Støðan eftir 7 umfór: Sí 6 dystir 10 stig - Fram 6 dystir 10 stig - Fleyr 5 dystir 4 stig - Mjólnir 5 dystir 4 stig - ÍF 6 dystir 0 stig.

Leygardagin 1. desember kom Fram væl fyri seg aftur og vann 3-0 móti ÍF. Hetta var fyrstu ferð, at Fram vann uttan at missa nakað sett á vegnum. Betri dysturin í hesum umfarinum var í Klaksvík. Ikki betri, tí

hann var so væl leiktur, men hann var spennandi. Mjólnir vann fyrsta sett, Fleyr tók síðani tvey, áðrenn Mjólnir javnaði til 2-2. Í tí síðsta settinum hevði Fleyr fyra dystar-bóltar, men Mjólnir bjargaði trimum, áðrenn Fleyr vann 15-13.

Støðan eftir 8 umfór: Fram 7 dystir 12 stig - Sí 6 dystir 10 stig - Fleyr 6 dystir 6 stig - Mjólnir 6 dystir 4 stig - ÍF 7 dystir 0 stig.

Endurreisnin hjá Fleyr

Á Kambsdali varðveitti Mjólnir sambandið við oddaliðini við at vinna 3-1 móti ÍF, sum sostatt endaði við at tapa allar dystirnar í grundspælinum. Men fram-gongdin frá fyrsta dysti hjá Fleyr varð styrktur, og tað bleiv eisini ein undirhaldandi fimmsettari, sum Fleyr vann. Sí vann í Klaksvík, og nú farið verður í endaspælið, er toppduoin vörðin ein topptrio við Mjólnir sum einum vandamiklum outsidera.

Tað er so sanniliga lagt upp til nakrar spennandi dystir í bestu mansdeildini komandi triggjar mánað-irnar.

menninir vunnu 3-1 og fóru nú at blanda seg í toppin. Undir dystinum tók ein støða seg upp, sum minti eitt sindur um hana í kvinnudystinum millum Fleyr og ÍF. Eftir ein skaða og eftirfylgjandi útskifting gjørdur sörvingar ein rotationsfeil, og eina løtu vóru sinnini um at koma í kók. Alt spældi kortini væl av. Sí varð dømt at missa tvey stig, men teir vunu settið. Forða Fleyr í at vinna 3-1 kundu teir tó ikki.

Støðan eftir 9 umfór: Fram 7 dystir 12 stig - Sí 7 dystir 10 stig - Fleyr 7 dystir 8 stig - Mjólnir 7 dystir 6 stig - ÍF 8 dystir 0 stig.

Úrslitið í Sørvági gjørdi eisini, at dysturin í Gundadalshøllini millum Fleyr og Fram bleiv enn meira áhugaverdur. Og tað bleiv eisini ein undirhaldandi fimmsettari, sum Fleyr vann. Sí vann í Klaksvík, og nú farið verður í endaspælið, er toppduoin vörðin ein topptrio við Mjólnir sum einum vandamiklum outsidera.

Tað er so sanniliga lagt upp til nakrar spennandi dystir í bestu mansdeildini komandi triggjar mánað-irnar.